

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrī garuḍamahāpurāṇē pūrvakhaṇḍē
॥ śrī vaiṣṇavakavacam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī vaiṣṇavakavacam ॥

hariruvāca

sarvavyādhiharaṃ vakṣyē vaiṣṇavaṃ kavacaṃ śubham |
yēna rakṣā kṛtā śambhōrnātra kāryā vicāraṇā || 1 ||

praṇamya dēvamīśānamajaṃ nityamanāmayam |
dēvaṃ sarvēśvaraṃ viṣṇuṃ sarvavyāpinamavyayam || 2 ||

badhnāmyahaṃ pratikāraṃ namaskṛtya janārdanam |
amōghāpratimaṃ sarvaṃ sarvaduḥkhanivāraṇam || 3 ||

viṣṇurmāmagrataḥ pātu kṛṣṇō rakṣatu pṛṣṭhataḥ |
harirmē rakṣatu śirō hṛdayaṅca janārdanaḥ || 4 ||

manō mama hṛṣīkēśō jihvāṃ rakṣatu kēśavaḥ |
pātu nētrē vāsudēvaḥ śrōtrē saṅkarṣaṇō vibhuḥ || 5 ||

pradyumnaḥ pātu mē ghrāṇamaniruddhastu carma ca |
vanamālī galasyāntaṃ śrīvatsō rakṣatāmadhaḥ || 6 ||

pārśvaṃ rakṣatu mē cakraṃ vāmaṃ daityanivāraṇam |
dakṣiṇaṃ tu gadādēvī sarvāsuranivāriṇī || 7 ||

udaraṃ musalaṃ pātu pṛṣṭhaṃ mē pātu lāṅgalam |
ūrdhvaṃ rakṣatu mē śārṅgaṃ jaṅghē rakṣatu nandakaḥ || 8 ||

pārṣṇīm rakṣatu śaṅkhaśca padmaṃ mē caraṇāvubhau |
sarvakāryārthasiddhyartham pātu mām garuḍaḥ sadā || 9 ||

varāhō rakṣatu jalē viṣamēṣu ca vāmanaḥ |
aṭavyām nārasimhaśca sarvataḥ pātu kēśavaḥ || 10 ||

hiraṇyagarbhō bhagavān hiraṇyaṃ mē prayacchatu |
sāṅkhyācāryastu kapilō dhātusāmyaṃ karōtu mē || 11 ||

śvētadvīpanivāsī ca śvētadvīpaṃ nayatvajah |
sarvān śatrūn sūdayatu madhukaiṭabhasūdanaḥ || 12 ||

sadākarṣatu viṣṇuśca kilbiṣaṃ mama vighrahāt |
haṃsō matsyastathā kūrmaḥ pātu mām sarvatō diśam || 13 ||

trivikramastu mē dēvaḥ sarvapāpāni kṛntatu |
tathā nārāyaṇō dēvō buddhiṃ pālayatām mama || 14 ||

śēṣō mē nirmalaṃ jñānaṃ karōtvajñānanāśanam |
vaḍavāmukhō nāśayatu kalmaṣaṃ yatkr̥taṃ mayā || 15 ||

padbhyām dadātu paramaṃ sukhaṃ mūrdhni mama prabhuh |
dattātrēyaḥ kalayatu saputrapaśubāndhavam || 16 ||

sarvānarīn nāśayatu rāmaḥ paraśunā mama |
rakṣōghnastu dāśarathiḥ pātu nityaṃ mahābhujah || 17 ||

śatrūnhalēna mē hanyādrāmō yādavanandanaḥ |
pralambakēśicāṇūrapūtanākaṃsanāśanaḥ |
kṛṣṇasya yō bālabhāvaḥ sa mē kāmānprayacchatu || 18 ||

andhakāratamōghōraṃ puruṣaṃ kṛṣṇapiṅgalam |
paśyāmi bhayastrastah pāsahastamivāntakam || 19 ||

tatō'haṃ puṇḍarīkākṣamacyutaṃ śaraṇaṃ gataḥ |
dhanyō'haṃ nirbhayō nityaṃ yasya mē bhagavānhariḥ || 20 ||

dhyātvā nārāyaṇaṃ dēvaṃ sarvōpadravanāśanam |
vaiṣṇavaṃ kavacaṃ baddhvā vicarāmi mahītalē || 21 ||

apradhṛṣyō'smi bhūtānāṃ sarvadēvamayō hyaham |
smaraṇāddēvadēvasya viṣṇōramitatējasaḥ || 22 ||

siddhirbhavatu mē nityaṃ yathā mantramudāhṛtam |
yō mām paśyati cakṣurbhyaṃ yaṃ ca paśyāmi cakṣuṣā |
sarvēśaṃ pāpaduṣṭānāṃ viṣṇurbadhnāti cakṣuṣī || 23 ||

vāsudēvasya yaccakraṃ tasya cakrasya yē tvarāḥ |
tē hi chindantu pāpāni mama hiṃsantu hiṃsakān || 24 ||

rākṣasēṣu piśācēṣu kāntārēṣvaṭavīṣu ca |
vivādē rājamārgēṣu dyūtēṣu kalahēṣu ca || 25 ||

nādītantāraṇē ghōrē samprāptē prāṇasaṃśayē |
agnicauranipātēṣu sarvagrahanivāraṇē || 26 ||

vidyutsarpaviṣōdvēgē
rōgē ca vighnaśaṅkaṭē |
japyamētajjapēnnityaṃ
śarīrē bhayamāgatē || 27 ||

*ayaṃ bhagavatō mantrō mantrāṅāṃ paramō mahān |
vikhyātaṃ kavacaṃ guhyaṃ sarvapāpapaṅāśanam |
svamāyākṛtanirmāṅakalpāntagahanam mahat || 28 ||*

|| iti śrī vaiṣṇavakavacam samāptam ||